

സീതിയുടെ അൺലിമിറ്റഡ് മണ്ടത്തരങ്ങളും ജമാഅത്തെ ഇസ്ലാമിയുടെ ആത്മനിന്ദാ ബിസിനസ്സും - 2

ആരാണ് വെറുപ്പ് മുളപ്പിച്ചെടുത്തത്?

ഇന്ന് ഒരു ജമാഅത്തുകാരന് അവന്റെ ബുദ്ധിപരമായ വിശുദ്ധിയും സത്യ സന്ധതയും എവിടെയോ നഷ്ടപ്പെട്ടതായി തോന്നുന്നു. അറിഞ്ഞു കൊണ്ടു തന്നെ നൂണ പ്രചരിപ്പിക്കുക, ഊഹാപോഹങ്ങൾ പ്രചരിപ്പിക്കുക, സത്യത്തെ അഭിമുഖീകരിക്കാതെ സ്വന്തമായി ഓരോരോ കാര്യങ്ങൾ ആരോപിച്ച് അതിനെ വിമർശിച്ചുകൊണ്ടിരിക്കുക, വെറുപ്പും വിദ്വേഷവും എൻ ഡി എഫിനെതിരിൽ സ്വന്തം അണികളിൽ വളർത്തിയെടുക്കാൻ ശ്രമിക്കുക. ഇതൊക്കെ ഒരു നിരീക്ഷകനു കാണാൻ കഴിയുന്നുണ്ട്.

എൻ ഡി എഫ് പൊതു സമൂഹത്തിൽ അറിയപ്പെടാൻ തുടങ്ങിയിട്ട് ഏതാണ്ട് ഒന്നര പതിറ്റാണ്ട് കാലമായി. ഇന്ത്യയിൽ സംഘ പരിവാർ ഫാഷിസത്തെക്കുറിച്ച് ബോധവൽക്കരണം നടത്തുകയും അതിനെതിരിൽ ജനകീയ പ്രതിരോധത്തിനു ജനതയെ സംഘടിപ്പിക്കുകയും ചെയ്യുക എന്നതാണ് അതിന്റെ ലക്ഷ്യം. സംഘികളുടെ പ്രധാന ഇരകളായ മുസ്ലിംകളെ പ്രത്യേകം സംഘടിപ്പിച്ചുകൊണ്ടാണ് അത് രംഗത്തു വന്നത്. മറ്റൊരു മുസ്ലിം സംഘടനക്കും പകരമായി വന്നതല്ല എൻ ഡി എഫ്. ഒരു മുസ്ലിം സംഘടനയുമായും സംഘർഷത്തിന്റെ മാർഗ്ഗം അത് സ്വീകരിച്ചിട്ടില്ല. ഒരു മുസ്ലിം സംഘടനയെയും എതിർ സ്ഥാനത്തോ പ്രതി സ്ഥാനത്തോ നിർത്തുകയുണ്ടായിട്ടില്ല. ഒരു മുസ്ലിം നേതാവിനെയും എൻ ഡി എഫ് ചീത്ത വിളിക്കുകയോ ആക്ഷേപിക്കുകയോ ചെയ്തിട്ടില്ല. അതിന്റെ നേതാക്കന്മാരുടെ പ്രസംഗങ്ങളിലോ ലഘു ലേഖകകളിലോ തേജസ് മാസികയിലോ ദൈവാരികയിലോ അത്തരത്തിലുള്ള യാതൊന്നും കാര്യമായി ശ്രദ്ധയിൽ പെട്ടിട്ടില്ല. നിഷ്പക്ഷനായ ഏതൊരു നിരീക്ഷകനും വിലയിരുത്തിയാൽ കണ്ടെത്താൻ കഴിയുന്നതാണ് ഈ വസ്തുത. മറിച്ച് ഈ സമുദായത്തിലെ എല്ലാ സംഘടനകളെയും ഈ സമുദായ ശരീരത്തിന്റെ ഓരോരോ അവയവങ്ങളെപ്പോലെയുള്ള ധർമ്മങ്ങൾ നിർവ്വഹിക്കുന്നു. അതു കൊണ്ടു തന്നെ ഒരു എൻ ഡി എഫുകാരനായിരിക്കെ തന്നെ ഏതു സമുദായ സംഘടനയിലും പ്രവർത്തിക്കാനുള്ള സ്വാതന്ത്ര്യം എൻ ഡി എഫ് പ്രവർത്തകർക്കുണ്ട് എന്ന കാഴ്ചപ്പാട് അവതരിപ്പിച്ചു.

എന്നാൽ എൻ ഡി എഫ് അറിയപ്പെട്ട് അൽപ്പ കാലം കഴിയുമ്പോഴേക്ക് സമുദായത്തിലെ പല സംഘടനകളും അതിനെതിരെ രംഗത്ത് വരികയാണ് ഉണ്ടായത്. പ്രചണ്ഡമായ പ്രചാരണങ്ങളും കാമ്പയിനുകളും കേരളത്തിലുടനീളം

നടന്നു. കാസർകോഡു മുതൽ തിരുവനന്തപുരം വരെയുള്ള കാമ്പയിനുകൾ. കേരളത്തിൽ നടന്ന ഒട്ടു വളരെ കുഴപ്പങ്ങൾ എൻ ഡി എഫിന്റെ പേരിൽ ആരോപിച്ചു അവർ. സംഘ പരിവാരവും പോലീസ് വിഭാഗത്തിലെ സംഘി വൽക്കരിക്കപ്പെട്ടവരും അതു ചെയ്യുന്നത് നമുക്ക് മനസ്സിലാക്കാം. എന്നാൽ പല മുസ്ലിം സംഘടനകളുടെയും നേതൃ തലങ്ങളിലുള്ളവരും അവരുടെ കുറച്ചു സിൽബന്ധികളും തങ്ങളുടെ ഈ സഹോദരന്മാർക്കെതിരെ ഒരു തെളിവുമില്ലാതെ ഈ ആരോപണങ്ങൾ ഏറ്റുപിടിക്കുകയും ബഹളം വെക്കുകയും ചെയ്തു.

ഏതെങ്കിലും പുഴയിൽ പൈപ് ബോംബ് കണ്ടെത്തിയാൽ, തിയേറ്ററുകൾ കത്തിയാൽ

എവിടെയെങ്കിലും സ്ഫോടനമുണ്ടായാൽ ഒക്കെ എൻ ഡി എഫിന്റെ പേർ വലിച്ചിഴക്കും. എട്ടും ഒമ്പതും പേരെക്കെ കൊല്ലപ്പെട്ട സംഭവത്തിൽ പോലും, പ്രതികളായി ചേർക്കപ്പെട്ടതിൽ നാൽപതും അമ്പതും പേരെക്കെ മാർക്സിസ്റ്റുകാരും ലീഗുകാരും കോൺഗ്രസുകാരും ഒക്കെ ഉണ്ടായിരിക്കെ, അറിയപ്പെടുന്ന ഒരു എൻഡി എഫു കാരനും ഇല്ലാതിരുന്നിട്ടും നിരന്തരം എൻ ഡി എഫിന്റെ തലയിൽ അതിന്റെ ഉത്തരവാദിത്തം ചാർത്തപ്പെട്ടു. താനൂരിൽ ഒരു ആർ എസ് എസു കാരൻ ശ്രീകാന്ത് കൊല്ലപ്പെട്ടത് ബോംബ് പൊട്ടിയായിരുന്നു.. അന്നത്തെ എസ് പി കണ്ടെത്തി, ശ്രീകൃഷ്ണ ജയന്തി ദിവസം ബാലഗോകുലത്തിന്റെ ഘോഷയാത്രക്കിടയിൽ കുട്ടികൾക്ക് നേരെ ബോംബ് എറിഞ്ഞ് , അത് മുസ്ലിംകളാണ് ചെയ്തത് എന്ന് വരുത്തിത്തീർക്കാൻ ആർ എസ് എസുകാർ തന്നെ ഉണ്ടാക്കിക്കൊണ്ടിരുന്ന ബോംബായിരുന്നു അതെന്ന്. പോലീസുകാർ ഏറ്റു മുട്ടൽ കൊലപാതകങ്ങളിലൂടെ നിരപരാധികളെ കൊല്ലുന്നതും, മുസ്ലിംകൾ ബോംബ് വെച്ചു എന്നു വരുത്തി ത്തിർക്കാൻ സംഘികളോ സംഘി ബന്ധമുള്ള പോലീസുകാരോ പലതും.

ചെയ്യാറുള്ളത് അറിയാമായിരുന്നിട്ടും, ഈ അരോപണങ്ങളിലൊന്നും ഒരു മറുപക്ഷ സാധ്യതയും ഈ സത്യവിശ്വാസി സമൂഹം കണ്ടില്ല. കോഴിക്കോട് ബസ് സ്റ്റാൻറിലെ ചവറു കുന്നയിൽ ബോംബ് പൊട്ടിയപ്പോൾ അതിനു പിന്നിൽ എൻ ഡി എഫ് അയിരിക്കണേ എന്നു പ്രാർത്ഥിച്ചിരുന്നതുപോലെ തോന്നും ഒരു മുസ്ലിം പത്രത്തിലെ റിപ്പോർട്ട് വായിച്ചാൽ. കേരളത്തിലെ ഇത്തരം അസംബന്ധ നാടകങ്ങളിലൊന്നും എൻ ഡി എഫിനെതിരെ ഒരു കേസും സ്ഥാപിക്കാൻ കഴിയാതിരുന്നതും ഒരു എൻ ഡി എഫു കാരനും പ്രതിയാവാതിരുന്നതും ഇവരെ ദുഃഖിപ്പിച്ചതു പോലെ തോന്നി. അൽപം മണ്ടത്തരങ്ങൾ കാണിക്കുന്ന ഒരു വിഭാഗമായിരുന്നു ഇവരെങ്കിൽ എന്ന് അവർ ആഗ്രഹിച്ചിരുന്നതു പോലെ.

കാസർകോഡു മുതൽ തിരുവനന്തപുരം വരെയുള്ള കാമ്പയിനുകൾ. പരസ്പരം കണ്ടാൽ സലാം പറയാത്തവർ സ്റ്റേജിന്റെ മൈക്കിനുമുമ്പിൽ

ഒരുമിച്ചിരുന്നു.അവിടെനിന്നിറങ്ങിയാൽ ഒന്നിച്ച ഒരേ ഇമാമിന്റെ കീഴിൽ നമസ്കരിക്കാത്തവർ ചട്ടിയും പാത്രവും എടുത്ത് കേരളത്തിന്റെ ഒരറ്റം മുതൽ മറ്റേ അറ്റം വരെ കാമ്പയിനുകളുമായി നടന്നു.ഘോര ഘോരം പ്രസംഗിച്ചു നോക്കി. ആകെ ബഹളം ആരോപണങ്ങൾ തീവ്ര വാദികൾ, ഭീകരവാദികൾ, ഒരോർത്തരുടെയും കൈ വശമുള്ള വാരികകളും മാസികകളും പത്രങ്ങളും നാവുകളും മൈക്കുകളും ഒക്കെ നിരന്തരം പ്രയോഗിച്ചു.

എൻ ഡി എഫ് ആകെക്കൂടി പാമ്പിൻ കുട്ടിൽ പെട്ട വേലായുധനെപ്പോലെയാക്കി.

(ആരാണ് വെറുപ്പ് മുളപ്പിച്ചെടുത്തത്?..... തുടരും.)

കബീർ വി,കെ

kbrvk@yahoo.com